



நகராட்சி நிர்வாகத் துறை அமைச்சர் கே.என்.நேரு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன் ஆகியோர், சென்னை குழநீர் வழங்கல் மற்றும் கழிவுநீரகற்று வாரியத்தின் சார்பில் நெம்மேலியில் அமைக்கப்பட்டுவரும், நாளொன்றுக்கு 150 மில்லியன் லிட்டர் சுத்திகரிப்புத் திறன் கொண்ட கல்நீரை குழநீராக்கும் நிலையத்தின் நிறைவு கட்டுமானப் பணிகளை பார்வையிட்டு ஆய்வு செய்தார்கள். இவ்வாய்வின்போது, சென்னைப் பெருநகர் குழநீர் வழங்கல் மற்றும் கழிவுநீரகற்று வாரியத்தின் மேலாண்மை இயக்குநர் இரா.கிரீலோஷ் குமார், செங்கல்பட்டு மாவட்ட ஆட்சித்தலைவர் ஆ.ர.ராகுல் நாத், தலைமைப் பொறியாளர் ஆர்.கந்தசாமி மற்றும் உயர் அலுவலர்கள் உடனிருந்தனர்.

வாக்காளர் பட்டியல் சரிபார்க்கும் பணி:

கடலூர் கிழக்கு மாவட்டக் கழகத்தினர் தீவிரமாக ஈடுபடுவீர்!

கழகத்தினருக்கு - மாவட்டச் செயலாளர் - அமைச்சர் எம்.ஆர்.கே. பன்னீர்செல்வம் வேண்டுகோள்!

கடலூர், அக்.02- கடலூர் கிழக்கு மாவட்டத் திவள்ள கழக நிர்வாகிகள் மற்றும் கழகத் தொழில்கள், வாக்குச்சாவடி நிலை முகவர்கள் குடும்ப வேளாண்மை - உழவர் நலத்துறை அமைச்சரும், கழக உயர்நிலை செயல்திட்டக்குழு உறுப்பினரும், கடலூர் கிழக்கு மாவட்டச் செயலாளருமான எம்.ஆர்.கே. பன்னீர்செல்வம் விடுத்துள்ள வேண்டுகோள் வருமாறு:-

முதலமைச்சர், கழகத் தலைவர் தளபதி அவர்களின் அறிவுறுத்தலின்படி, இந்திய தேர்தல் ஆணையம் வருகின்ற 01.01.2024-க்கு தகுதி யேற்படுத்தும் நாளாகக் கொண்டு புகைப்படத்துடன் கூடிய வாக்காளர் பட்டியல் சிறப்பு சுருக்கமுறை திருத்தத்தினை இந்தியத் தேர்தல் ஆணையம் கீழ்க்காணும் அட்டவணைப்படி அறிவித்துள்ளது. கடலூர் மாவட்டத்திலுள்ள அனைத்து சட்டமன்ற தொகுதிகளிலும், 27.10.2023 முதல் 09.12.2023 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும் திருத்தம் செய்யவும் மனுச் செய்ய கால அவகாசம் கொடுக்கப்பட்டுள்ளது.

இதனிடையே 04.11.2023 (சனிக்கிழமை), 05.11.2023 (ஞாயிற்றுக்கிழமை) - 18.11.2023 (சனிக்கிழமை) மற்றும் 19,11,2023 (ஞாயிற்றுக்கிழமை) ஆகிய நான்கு நாட்களில் நிர்ணயிக்கப்பட்ட மையங்களில் காலை 9.30 மணி முதல் மாலை 5.30 வரை அந்தந்த வாக்குச்சாவடி மையங்களில் சிறப்பு முகாம்கள் நடத்தப்படவுள்ளன.



அதன்படி, இந்த நாட்களில் வாக்காளரே தாமதம் முன்வந்து வாக்காளர்கள் பட்டியலில் உள்ள தங்களது விவரங்களை சரிபார்க்கும், விடுபட்ட வாக்காளர்களும், இடம் மாறிய வாக்காளர்களும், 1.1.2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களை பெற்று, பூர்த்தி செய்து, அந்தப் படிவங்களை அந்தந்த வாக்குச்சாவடி மையங்களில் கொடுக்க வேண்டும்.

இதனிடையே 2024-ஆம் ஆண்டு ஜனவரி 1-ந்தேதி 18 வயது நிறைந்தவர்களின் பெயர்களையும், வாக்காளர் பட்டியலில் இதுவரை இடம் பெறாத பெயர்களுக்கும், புதிதாக குடிபெயர்ந்து உள்ள வாக்காளர்களின் பெயர்களையும் வாக்காளர் பட்டியலில் சேர்க்கவும், தொகுதியிலிருந்து இடம்பெயர்ந்தவர்கள் மற்றும் இந்த வர்கள் பெயர்களைத் தற்போதுள்ள பட்டியலில் இருந்து நீக்கவும், தீவிர நடவடிக்கைகளை மேற்கொள்ள வேண்டுமென கேட்டுக் கொள்கிறேன்.

வரைவு வாக்காளர் பட்டியல் வெளியிடுதல் - 27.

10.2023 பெயர்களைச் சேர்க்க / நீக்க / திருத்தம் செய்வதற்கு மனு கொடுக்ககால அவகாசம் - 27.10.2023 முதல் 09.12.2023 வரை.

சிறப்பு முகாம் நடத்தப்படும் நாட்கள் 04, 05.11.2023 மற்றும் 18, 19.11.2023

இறுதி வாக்காளர் பட்டியல் வெளியிடப்படும் நாள் - 01.01.2024

மேலும் மேற்கண்ட நாட்களில் நடைபெறும் வாக்காளர் சேர்ப்பு பணியிலும், சிறப்பு முகாம்கள் நடைபெறும் நாட்களிலும், கடலூர் கிழக்கு மாவட்டத்தைச் சேர்ந்த, மாநில, மாவட்டக் கழக நிர்வாகிகள், மாநகர், ஒன்றிய, நகர, பகுதி, பேரூர், கிளைக் கழக செயலாளர்கள் மற்றும் நிர்வாகிகள், தலைமை செயற்குழு, பொதுக்குழு உறுப்பினர்கள், முன்னாள், இந்நாள் நாடாளுமன்ற, சட்டமன்ற உறுப்பினர்கள், முன்னாள், இந்நாள் உள்ளாட்சி மன்ற பிரதிநிதிகள், மாநகர மேயர், நகரமன்ற, பேரூராட்சி மன்ற, ஊராட்சி மன்ற தலைவர்கள், துணைத்தலைவர்கள், மாவட்ட ஊராட்சிக்குழு, ஒன்றியக் குழு உறுப்பினர்கள், மாநகராட்சி, நகராட்சி, பேரூராட்சி மன்ற உறுப்பினர்கள், மற்றும் வாக்குச்சாவடி நிலைக்குழு முகவர்கள் (BLA2), பூத் கமிட்டி உறுப்பினர்கள் (BLA2) மற்றும் கழக சார்பு அணிகளின் நிர்வாகிகள், கழக தொழில்கள் அனைவரும் இந்த வாய்ப்பினை பயன்படுத்தி தங்களை முழுமையாக ஈடுபடுத்திக் கொள்ளுமாறு அன்புடன் கேட்டுக் கொள்கிறேன். மேலும் இந்த

பணியின் விவரத்தினை மாவட்டக் கழகத்திற்குத் தெரிவிக்குமாறு கேட்டுக் கொள்கிறேன்.

குறிப்பு: வாக்காளர் சேர்க்கும் பணியின்போது நமது கழகத்தின் சார்பாக நியமிக்கப்பட்டுள்ள BLA2-க்கள் இந்த பணியினை முழுமையாக இருந்து நாடாளுமன்ற தேர்தல் வரை, தேர்தல் ஆணையத்தால் நியமிக்கப்பட்டுள்ள BLO-உடன் இருந்து கண்காணிக்க வேண்டும்.

இவ்வாறு அவர் தனது அறிக்கையில் குறிப்பிட்டுள்ளார்.

தமிழ்நாடு முழுவதும் - பள்ளி மாணவ-மாணவியர் - கலைஞரின் கவிதைகள் - திரைப்பட வசனங்கள் ஒப்பிக்கும் போட்டி!

கலை, இலக்கிய, பகுத்தறிவுப் பேரவை சார்பில் - கலைஞர் நூற்றாண்டு விழா!

மாவட்டம் வாரியாக நடைபெறும் விபரம்! வாகை சந்திரசேகர் அறிவிப்பு!

சென்னை, அக்.02- கழக கலை, இலக்கிய, பகுத்தறிவுப் பேரவை சார்பில், முத்தமிழ் அறிஞர் கலைஞர் அவர்களின் பிறந்தநாளை முன்னிட்டு தமிழ்நாடு முழுவதும், மாவட்டத்தோறும், பள்ளி மாணவ, மாணவியருக்கான - கலைஞரின் கவிதைகள் மற்றும் திரைப்பட வசனங்கள் ஒப்பிக்கும் போட்டிகள் நடைபெற்றுக் கொண்டிருக்கின்றன எனவும், அணியின் மாநிலச் செயலாளர்களும், மாநில துணைச் செயலாளர்களும், மாவட்ட வாரியாகச் சென்று அப்பணியினைச் செல்வனே நிறைவேற்றும் பொறுப்பினை ஏற்றுக்கொண்டுள்ளார்கள் எனவும், கழக கலை, இலக்கிய, பகுத்தறிவுப் பேரவையின் தலைவர் வாகை சந்திரசேகர் அறிவித்துள்ளார்.

அவரது அறிக்கை வருமாறு:-

பள்ளி மாணவ-மாணவியருக்கான தலைவர் கலைஞர் அவர்களின் கவிதைகள், திரைப்பட வசனங்கள் ஒப்பிக்கும் போட்டியில் - பேரவையின் மாநிலச் செயலாளர்கள், துணைச் செயலாளர்கள் பொறுப்பு ஏற்கும் மாவட்டங்கள்



கடலூர் மேற்கு மாவட்டக் கழக செயற்குழு உறுப்பினர் அண்ணா கிராமம் முரசொலி முகவர் என். பரமாமன் உடல் நலக் குறைவினால் தனியார் மருத்துவமனையில் அனுமதிக்கப்பட்டு அறுவை சிகிச்சை செய்துள்ளார். அவரை தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன், நெய்வேலி சட்டமன்ற உறுப்பினர் சபா.இராசேந்திரன் நேரில் சந்தித்து உடல்நலம் குறித்து விசாரித்தனர். உடன் அண்ணா கிராமம் ஒன்றிய செயலாளர் செயற்குழு உறுப்பினர் வி.கே. வெங்கடராமன், மாவட்ட துணை செயலாளர் ஆர்.எஸ்.எம். தணிகை செல்வம் உள்ளனர்.

நீலகிரி மாவட்டத்தில் சுற்றுலாப் பேருந்து பள்ளத்தில் விழுந்து ஏற்பட்ட

விபத்தில் உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதலமைச்சர் மு.க.ஸ்டாலின் அறிவிப்பு!

சென்னை, அக்.02- நீலகிரி மாவட்டத்தில் சுற்றுலாப் பேருந்து பள்ளத்தில் விழுந்த விபத்தில் உயிரிழந்தவர்களின் குடும்பத்தினருக்கு ஆறுதல் கூறிய முதல்வர் மு.க. ஸ்டாலின் அவர்கள், உயிரிழந்தவர்களின் குடும்பத்தினருக்கு நிதியுதவி அறிவித்துள்ளார்.

இது தொடர்பாக, முதல்வர் அவர்கள் நேற்று முன்தினம் வெளியிட்ட அறிவிப்பு வருமாறு :-

தென்காசி மாவட்டத்திலிருந்து உதகமண்டலத்திற்கு தனியார் பேருந்து லூமல் சுற்றுலாவிற்கு சென்றவர்கள் இன்று (30.9.2023) தென்காசிக்கு திரும்பும் வழியில், சுற்றுலாப் பேருந்து நீலகிரி மாவட்டம், குன்னூர், பர்வியாறு

அருகே வந்துகொண்டிருந்தபோது எதிர்பாராதவிதமாக பள்ளத்தில் விழுந்த ஏற்பட்ட விபத்தில் பேருந்தில் பயணம் செய்த திருமதி.முப்புடாதி (வயது 67), முருகேசன் (வயது 65), இளங்கோ (வயது 64), திருமதி.தேவிகலா (வயது 42), திருமதி.கௌசல்யா (வயது 29) மற்றும் செல்வன். நிதின் (வயது 15) ஆகியோர் உள்ளிட்ட எட்டு பேர் உயிரிழந்தனர் என்ற துயரமான செய்தியினைக் கேட்டு மிகுந்த வேதனையடைந்தேன்.

சுற்றுலாத்துறை அமைச்சர் கா.ராமச்சந்திரன் அவர்களை விபத்து நடந்த இடத்தில் நடைபெற்றுவரும் மீட்பு மற்றும் நிவாரணப்பணிகளை

மேற்பார்வையிட்டு துரிதப்படுத்தவும், மேலும் இவ்விபத்தில் படுகாயம் மற்றும் லேசான காயமடைந்து மருத்துவமனையில் அனுமதிக்கப்பட்டுள்ளவர்களுக்கு சிறப்பு சிகிச்சை வழங்கவும் அறிவுறுத்தியுள்ளேன்.

உயிரிழந்தவர்களின் குடும்பத்தினருக்கும், அவர்களது உறவினர்களுக்கும் எனது ஆறுதலையும், ஆழ்ந்த இரங்கலையும் தெரிவித்துக்கொள்கிறேன். உயிரிழந்தவர்களின் குடும்பத்தினருக்கு தலா இரண்டு இலட்சம் ரூபாயும், படுகாயமடைந்து சிகிச்சை பெற்று வருபவர்களுக்கு தலா ஒரு இலட்சம் ரூபாயும், லேசான காயமடைந்து சிகிச்சை பெற்று வருபவர்களுக்கு

தலா ஐம்பதாயிரம் ரூபாயும் முதலமைச்சரின் பொது நிதியிலிருந்து வழங்கிட உத்தரவிட்டுள்ளேன்.

இவ்வாறு அவ்வறிவிப்பில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

பல்லாவரத்தில் மாணவர்களுக்கு நிதி உதவி

பல்லாவரம், அக்.02- ஜமீன் பல்லாவரத்தில் உள்ள தாம்பரம் மாநகராட்சி மேல்நிலைப்பள்ளியைச் சேர்ந்த நான்கு மாணவர்களுக்கு ரஷ்யா விண்வெளி மையத்தை பார்வையிட நிதியுதவி கிடைக்கப்பெற்ற நிலையில் இரண்டு மாணவர்களுக்கு நிதி இல்லாததால் செல்ல முடியாத கடிம ஏற்பட்டபோது பல்லாவரம் சட்டமன்ற உறுப்பினர் இ.கருணாநிதி ரூபாய் 4 லட்சம் நிதி உதவி வழங்கி ரஷ்ய விண்வெளி மையத்தைப் பார்வையிட முதல் கட்டமாக 50 மாணவ மாணவிகள் மற்றும் 10 ஆசிரியர்களுக்கு நேற்று இரவு சென்னை விமான நிலையத்தில் மாணவ மாணவிகளுக்கு பூங்கொத்து கொடுத்து சால்வை அணிவித்து வாழ்த்து தெரிவித்து வழியனுப்பி வைத்தார்.

இந்நிகழ்ச்சியில் பல்லாவரம் மண்டலத் தலைவர் இ.ஜோசப் அண்ணாதுரை, பள்ளி தலைமையாசிரியர் ஆசிரியர்கள் பெற்றோர்கள் உடன் இருந்தனர்.

திராவிட இயக்க தீரர்கள் நினைவு நாள்

சூலூர் எஸ்.எஸ்.பொன்முடி அக்டோபர் 2 (2012)



மாவட்டக் கழக துணைச் செயலாளர், தலைமைச் செயற்குழு உறுப்பினர், ஒன்றியக் கழகச் செயலாளர் என்ற பொறுப்புகளை வகித்து, சூலூர் பகுதியில் கழக வளர்ச்சிக்குப் பாடுபட்டவர்.

சூலூர் பேரூராட்சித் தலைவர், நிலவள வங்கித் தலைவர், தொடக்க வேளாண்மை கூட்டுறவு வங்கித் தலைவர், மாவட்ட திட்டக்குழு உறுப்பினர், பல்லடம் தொகுதி சட்டமன்ற உறுப்பினர் ஆகிய பொறுப்புகளில் தேர்ந்தெடுக்கப்பட்டு சிறப்பாக மக்கள் பணியாற்றியவர்.

1986ஆம் ஆண்டு முதல் கழகம் அறிவித்த அனைத்து அறப்போராட்டங்களிலும் பங்கேற்று சிறை சென்றவர்.

தலைமைக் கழகம் தி.மு.க.

ஆற்காடு சட்டமன்ற முன்னாள் உறுப்பினர்

பி.என்.சுப்பிரமணியன் 8ஆம் ஆண்டு நினைவேந்தல்!

ஆற்காடு, அக்.02- இராணிப்பேட்டை மாவட்டம் ஆற்காடு நகரக் கழக அவைத் தலைவர் பி.என்.எஸ். இராஜசேகரன், இராணிப்பேட்டை மாவட்ட மருத்துவரணி அமைப்பாளர் டாக்டர் பி.என்.எஸ். சரவணன் ஆகியோரின் தந்தையும் ஆற்காடு நகரக் கழகச் செயலாளராக 25 ஆண்டுகள் பணியாற்றியவரும், வேலூர் மாவட்ட முன்னாள்



பொருளாளரும், தணிக்கைக்குழு முன்னாள் உறுப்

பினரும், ஆற்காடு சட்டமன்ற முன்னாள் உறுப்பினருமான பி.என். சுப்பிரமணியன் அவர்களின் 8ஆம் ஆண்டு நினைவேந்தல் நிகழ்ச்சி நேற்று (1.10.2023 - ஞாயிறு) அன்னாரது இல்லத்தில் கடைப்பிடிக்கப்பட்டது.

அன்னாரது நினைவு நாளில் கழகத்தினர் ஏராளமானோர் அன்னாரின் திருவுருவப்படத்திற்கு அஞ்சலி செலுத்தினர்.



மயிலாடுதுறை மாவட்டம் மயிலாடுதுறை கிழக்கு ஒன்றியம் மன்னம்பந்தலில் நடைபெற்ற இல்லம்தோறும் இளைஞர் அணி உறுப்பினர் சேர்க்கை முகாமை மாவட்டக் கழகச் செயலாளரும், பூம்புகார் சட்டமன்ற உறுப்பினர் நிவேதா எம்.முருகன் தொடங்கி வைத்தார். உடன் மயிலாடுதுறை நாடாளுமன்ற உறுப்பினர் செ.இராமலிங்கம், மாநில இளைஞர் அணி துணைச் செயலாளர் என்.இளையராஜா, மாநில விவசாய தொழிலாளர் அணி துணைச் செயலாளர் ஜெக.வீரபாண்டியன், மாவட்டக் கழக துணைச் செயலாளர் எஸ்.ப.முருகமணி, செல்வமணி, ஒன்றியக் கழகச் செயலாளர்கள் ஞான.இமைநாதன், மாவட்ட இளைஞர் அணி அமைப்பாளர் எம்.கே.மருது, செள.சர்வோதயன், எம்.எஸ்.விஜய், வினோதபாண்டியன், துணை அமைப்பாளர்கள் கோ.சி. திருமாவளவன் மற்றும் பலர் உள்ளனர்.